

شہید کے احکام

(ڈاکٹر عبدالواحد)

شہید کی تین اقسام ہیں:

۱۔ شہید کامل۔ اس کو شہید دنیا و آخرت بھی کہتے ہیں۔

نقہ کی اصطلاح میں ایسے شہید کی تعریف یہ ہے کہ جب کوئی مکلف مسلمان بے گناہ بطور ظلم کسی آلہ جارحہ مثلاً تواریخ پھری تیر وغیرہ سے قتل کیا گیا ہو اور نفس قتل سے مال (دیت) نہ واجب ہوا ہو بلکہ قصاص واجب ہوا ہو یا کسی کافر حربی یا باغی ڈاکونے بغیر آلہ جارحہ تی قتل کیا ہو یا وہ اس کے قتل کا سبب ہوئے ہوں اور اس (مقتول) نے (زخمی ہونے کے بعد) راحت دنیا سے نفع نہ اٹھایا ہو ایسے شہید کو شہید کامل کہتے ہیں۔

اس کو غسل نہ دیا جائے ویسے ہی خون سمیت دفن کر دیا جائے۔

۲۔ شہید ناقص۔ اس کو شہید آخرت یا شہید ثواب بھی کہتے ہیں اس کے کفن و دفن کے احکام عام مردوں کی طرح ہوتے ہیں البتہ وہ آخرت میں شہید کا ثواب پا لے گا۔

۳۔ شہید دنیا یعنی جو صرف کسی دنیاوی غرض کے لئے لڑائی کرے اور اس کا مقصد اعلاءے کلمۃ اللہ بالکل نہ ہو بلکہ حصول مال یا حصول جاہ وغیرہ ہو اور اس میں قتل ہو جائے دنیا میں اس پر شہید کے احکام جاری ہوں گے کیونکہ دل میں مختنی نیت کو انسان نہیں جان سکتا لہذا ظاہری حال پر عمل کرتے ہوئے اس کو غسل نہ دیں گے وغیرہ لیکن آخرت میں عند اللہ شہید نہیں ہو گا اور وہ ثواب جو شہداء کے لئے اللہ تعالیٰ کے ہاں مقرر ہے نہیں پائے گا۔

شہید کامل کے احکام:

۱۔ شہید کامل کو غسل نہ دیا جائے اور اس کا خون اس کے جسم سے زائل نہ کیا جائے اسی طرح خون کے ساتھ دفن کر دیا جائے۔

۲۔ جو کپڑے پہنے ہوئے ہوں ان کپڑوں کو اس کے جسم سے نہ اتاریں انہیں خون آلو کپڑوں کے ساتھ دفن کر دیں۔ اگر اس کے کپڑے عدد منسون سے کم ہوں تو عدد منسون پورا کرنے

حضرت مام شافعی رحمۃ اللہ علیہ فرمایا کرتے کہ : مام ماں اور سفیان بن عیینہ نہ ہوتے تو جائز سے علم رخصت ہو جاتا

کے لئے اور کپڑے بڑھا کر کفن پورا کر دیا جائے اور اگر کفن عدد سنت سے زیادہ ہو تو زائد کو اتار کر عدد مسنون کے مطابق کر دیئے جائیں اور جو چیزیں جنہیں کفن سے نہیں ہیں وہ اس کے بدن سے نکال لی جائیں جیسے ہتھیار زرہ، جوتا، موزے وغیرہ۔

شہید کامل کی شرائط:

(۱) مسلمان ہونا۔

(۲) ملکف ہونا:

ملکف یعنی عاقل و بالغ ہو۔ پس جو شخص حالت جنون میں مارا جائے یا نابالغ مارا جائے تو اس کے لئے شہید کامل کے احکام ثابت نہیں ہوں گے اور ان کو عام مردوں کی طرح عسل و کفن دیا جائے گا خواہ وہ کسی طرح قتل کئے گئے ہوں۔

(۳) پاک ہونا:

ظاہر ہونا یعنی حدث اکبر سے پاک ہونا۔ پس جنہی اور حیض، نفاس والی عورت شہید کامل نہیں ہوتے اس لئے اگر کوئی شخص حالت جنابت میں یا کوئی عورت حیض یا نفاس کی حالت میں شہید ہو جائے تو اس کو بھی عسل و کفن دیا جائے گا۔ جنہی ہونا اس طرح معلوم ہو سکتا ہے کہ قتل سے پہلے اس نے خود بیان کیا ہو یا اس کی عورت نے بتایا ہو۔

ایک صحابی حضرت حظله رضی اللہ عنہ حالت جنابت میں شہید ہوئے تھے، ان کو فرشتوں نے عسل دیا تھا اس لئے وہ عسل ملائکہ کہلاتے ہیں۔

اگر حیض یا نفاس والی عورت ظاہر ہو چکی ہو اور خون بند ہو چکا ہو لیکن ابھی اس نے عسل نہ کیا ہو کہ قتل ہو جائے تب بھی اس کو عسل دیں۔

اگر حیض شروع ہوئے ابھی پورے تین دن نہیں ہوئے تھے مثلاً ایک یا دو دن خون دیکھا تھا کہ قتل کی گئی تو بالاتفاق اسے عسل نہ دیں گے کیونکہ ابھی یہ نہیں کہہ سکتے کہ یہ حاضر ہے شاید کہ یہ خون استحاضہ کا ہو۔

(۲) بے گناہ مقتول ہونا:

اگر کوئی بے گناہ مقتول نہ ہوا ہو بلکہ کسی شرعی جرم کی سزا میں مارا گیا ہو یا مقتول ہی نہ ہوا ہو بلکہ یونہی مرگیا ہو تو اس کے لئے بھی شہید کے وہ احکام ثابت نہیں ہوں گے۔

(۵) اہل حرب یا باغیوں یا ڈاکوؤں نے اس کو قتل کیا ہو:

اہل حرب سے مراد حربی کافر ہیں۔ پس اگر کوئی شخص حربی کافروں یا باغیوں یا ڈاکوؤں کے ہاتھ سے مارا گیا ہو خواہ آلة جارحة تلوار بندوق وغیرہ سے مارا جائے یا غیر جارحة پتھر لکڑی مکہ وغیرہ سے مارا جائے اور خواہ وہ لوگ خود اس کے قتل کے مرتكب ہوئے ہوں یعنی براہ راست ان کے ہاتھ سے مارا جائے یا وہ اس کے قتل کا سبب ہوئے ہوں مثلاً حربی کافروں یا باغیوں یا ڈاکوؤں کے جانوروں (جن پر وہ سوار ہوں) نے کسی مسلمان کو روند کر مار دیا ہو یا انہوں نے کسی مسلمان کے گھر میں آگ لگادی جس سے کوئی مسلمان جل گیا۔

(۶) ظلماء قتل ہونا:

اہل حرب و باغی و رہنما کے علاوہ کسی کے ہاتھ سے یعنی کسی مسلمان یا ذمی کے ہاتھ سے ظلماء مارا گیا ہو اور شریعت کی طرف سے اس قتل کی سزا میں ابتدأ کوئی مالی عوض یعنی دیت مقرر نہ ہو بلکہ تصاص ہو اور یہ اس وقت ہوتا ہے جبکہ کسی آلة جارحة سے مارا گیا ہو۔

(۷) میدان جنگ میں پایا جانا:

میدان جنگ میں مقتول کا پایا جانا جبکہ اس پر زخم کے نشانات ہوں۔ پس اگر کوئی مسلمان معزکہ یعنی میدان جنگ میں مقتول پایا جائے اور اس پر ظاہری یا باطنی ضرب یا زخم کے نشانات ہوں مثلاً آنکھ یا کان سے خون نکلا ہو یا گلا گھونٹنے یا ہڈی ٹوٹنے کا نشان ہو تو اس پر بھی شہید کے احکام جاری ہوں گے اور اگر معزکہ میں کوئی مردہ ملا اور اس پر قتل کی کوئی نشانی نہیں ملی مثلاً زخم یا گلا گھونٹنے یا ضرب یا خون کا نشان نہ تھا یا اگر خون ایسی طرف سے نکلا ہے کہ بغیر کسی اندر وہ ضرب کے کسی بیماری کے سبب سے بھی نکلتا ہے مجھے کہ اس کی ناک یا پیش اب یا پاخانہ کے مقام سے خون نکلا ہے تو

وہ شہید نہیں کیونکہ بعض وقت تاک سے نکسیر کا خون اور پیشاب اور پاخانہ کے مقام سے بھی کسی بیماری سے بغیر رخم کے خون نکلتا ہے۔ لہذا شک واقع ہو گیا اور شک کی وجہ سے عمل ساقٹ نہیں ہوا۔

(۸) مرتباً نہ ہونا:

یعنی زخمی ہونے کے بعد دنیا سے فائدہ نہ اٹھانا مثلاً کھانا پینا سونا علاج کرانا وغیرہ نہ کرنا۔ پس اگر کسی شخص نے زخمی ہونے کے بعد کچھ دریز زندہ رہنے کی وجہ سے کچھ کھایا یا پیا یا وہ سویا یا اس نے علاج کرایا اگرچہ یہ چیزیں بہت قلیل ہوں یا کسی خیمہ یا سائبان میں تھہرا یعنی جہاں زخمی ہوا تھا وہاں خیمدگا کراس کو تھہرا یا اتنی دریٹک زندہ رہا کہ ایک نماز کا وقت گزر گیا اور اس کے ہوش و حواس ذرست تھے اور وہ نماز ادا کرنے پر قادر تھا یا کچھ خرید لے یا فروخت کر لے یا بہت سی باتیں کرے یا کسی دنیاوی امر کی وصیت کرے یا وہاں سے اٹھ کر دوسرا جگہ کو چلا یا لوگ اسے زندہ کو حالت ہوش و حواس میں میدان جنگ سے اٹھا کر دوسرا جگہ لے گئے خواہ وہ وہاں زندہ پہنچا ہو یا راستے میں ہی مر گیا ہو تو ان سب صورتوں میں وہ مررت ہے اور شہید کامل کے حکم میں نہیں ہے اس لئے اس کو عسل دیا جائے گا۔ یہ حکم اس وقت ہے جبکہ یہ امر لڑائی کے ختم ہونے کے بعد پائے جائیں اور اگر لڑائی کے ختم ہونے سے پہلے یہ باتیں پائی جائیں تو وہ مررت نہیں ہو گا اس لئے اس وقت یہ امور شہید کامل ہونے میں مانع نہیں ہوں گے اور اس کو عسل نہیں دیا جائے گا۔ اگر میدان جنگ سے اس کو اسلئے اٹھا لائے کہ گھوڑے یا گاڑیاں وغیرہ اس کو نہ روندیں تو وہ مررت نہیں ہو گا بلکہ شہید کامل ہو گا۔ اسی طرح اگر کسی نے آخترت کے متعلق وصیت کی ہو یا دنیاوی امور کے متعلق ایک دو بات کی ہو اگرچہ لڑائی کے بعد ہو یا نماز ادا کرنے کی مقدار زندہ رہا مگر ہوش و حواس ذرست نہ تھے اگرچہ ایک دن رات سے زیادہ زندہ رہا تو ان صورتوں میں بھی وہ شہید ہے اس کو عسل نہیں دیا جائے گا۔

شہید ناقص یعنی شہید آخوند کی تفصیل:

وہ صورتیں جن میں شہادت کا ثواب ملتا ہے چالیس سے اوپر ہیں۔ یہاں موضوع سے متعلق صورتیں ذکر کی جاتی ہیں۔

۱۔ وہ بے گناہ مقتول جو شہید کامل میں اس لئے داخل نہ ہو کہ جو شرطیں اس کے لئے بیان کی گئی

ایک عالم پر عالم کی فضیلت ایسی ہے جیسے کہ چاند کی فضیلت دوسرے تمام ستاروں پر (سفن ابواد و ترمذی)

بیس ان میں سے کوئی شرط اس میں مفقود تھی۔

- ۱۔ طاعون سے مرنے والا۔ اس میں وہ شخص بھی داخل ہے جو طاعون کے زمانے میں طاعون کے بغیر ہی وفات پا جائے بشرطیکہ جس بستی میں ہو وہیں ثواب کی نیت اور صبر کے ساتھ تھبہ رہے: راہ فرار اختیار نہ کرے۔
- ۲۔ بیبیت کی بیماری (استقاء یا اسہال) میں وفات پانے والا۔
- ۳۔ ذات الحجۃ (نمونیہ) کے مرض میں وفات پانے والا۔
- ۴۔ سل کے مرض میں وفات پانے والا۔
- ۵۔ مرگی کے مرض سے یا کسی سواری سے گر کر بلاک ہونے والا۔
- ۶۔ بخار میں مرنے والا۔
- ۷۔ جس کی موت سمندر میں الٹیاں (Vomiting) لگنے سے واقع ہوئی ہو۔
- ۸۔ جو شخص اپنی بیماری میں چالیس مرتبہ لا اله الا انت سبحانک انی کنت من الظالمین^۵ کہے اور اسی بیماری میں وفات پا جائے۔
- ۹۔ جس کی موت اچھو گلنے سے ہوئی ہو۔
- ۱۰۔ جس کی موت زہریلے جانور کے ڈنے سے ہوئی ہو۔
- ۱۱۔ جسے کسی درندے نے چھاڑا ہو۔
- ۱۲۔ آگ میں جل کر مرنے والا۔
- ۱۳۔ پانی میں ڈوب کر مرنے والا۔
- ۱۴۔ جس عورت کی موت حالت حمل میں ہو جائے۔
- ۱۵۔ نفاس والی عورت جس کی موت ولادت کے وقت ہوئی ہو یا ولادت کے بعد مدت نفاس ختم ہونے سے پہلے۔

زندگی میں جسم سے عیحدہ ہو جانے والے اعضاء کا حکم:

کسی زندہ شخص کا کوئی عضواں کے بدن سے کٹ جائے یا اپریشن کے ذریعے عیحدہ کر دیا جائے تو اس کا غسل و کفن اور نماز جنازہ کچھ نہیں۔ یونہی کسی کپڑے میں لپیٹ کر دفن کر دیا جائے۔